

اللَّهُمَّ اجْعَلْ أَهْلَنَا فِي سُرُورٍ مِثْلَ
الَّذِي بَارَكْتَ لَنَا فِيهِ

فَضْلُ الشَّامِ

www.KitaboSunnat.com

أَيَّامِ بَرِّ الْوَالِدَيْنِ

منهاج السنة النبوية صلى الله عليه وآله لابن جرير

حياتنا بلاد دكن

معزز قارئین توجہ فرمائیں

کتاب وسنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔

مَجْلِسُ التَّحْقِيقِ الْإِسْلَامِيِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔

دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس
پر رابطہ فرمائیں۔


✉ KitaboSunnat@gmail.com

🌐 www.KitaboSunnat.com

انتساب

کتاب ہذا امتِ محمدیہ ﷺ کے ان درد مند
افراد کے نام ہے جو شب و روز (اہل شام کے
شیر خوار، معصوم بچوں کے لیے، عورتوں اور
بوڑھوں کے لیے اہل شام کے برسرِ پیکار
نوجوانوں کے لیے اور ان مرد حضرات
کے لیے جو ظلم و ستم کے شکار ہیں) دعاء میں
مصروف ہیں، اللہ تعالیٰ ہم سب کی دعاؤں کو
اہل شام کے حق میں قبولیت کا درجہ عطاء
فرمائے۔ آمین

اَلْوَامِعِیْمِہٖ اُولِیْسِیْہٖ



اللَّهُمَّ صَلِّ عَلَى

مُحَمَّدٍ

وَعَلَىٰ آلِ مُحَمَّدٍ كَمَا صَلَّيْتَ عَلَىٰ إِبْرَاهِيمَ

وَعَلَىٰ آلِ إِبْرَاهِيمَ إِنَّكَ حَمِيدٌ مُّجِيدٌ

اللَّهُمَّ بَارِكْ عَلَىٰ مُحَمَّدٍ وَعَلَىٰ آلِ مُحَمَّدٍ

كَمَا بَارَكْتَ عَلَىٰ إِبْرَاهِيمَ وَعَلَىٰ آلِ إِبْرَاهِيمَ

إِنَّكَ حَمِيدٌ مُّجِيدٌ

وَاحْسِنُ مِنَ الْمُرْقُطِ عَيْنِي

وَاجْمَلُ مِنَ الْبُرْتُلَانِ لِلنِّسَاءِ

خُلِقْتُ مِنْ رَأْفَتِكَ عَلَيَّ

كَأَنَّكَ خَلَقْتَ كَمَا نَشَاءُ

اور آپ کی ذاتِ اقدس سے زیادہ حسین میری نگاہ نے کبھی کوئی دیکھا ہی نہیں اور آپ سے زیادہ حسن و جمال والا کبھی کسی ماں نے جنا ہی نہیں آپ ہر قسم کے عیب سے پاک صاف پیدا کیے گئے ہیں گویا آپ کی ذاتِ اقدس کو آپ کے منشا کے عین مطابق بنایا گیا ہے

اللَّهُمَّ بِرَبِّكَ إِنَّا فِي شَأْمِنَا

نبی کریم ﷺ کو نے فرمایا:

”اے اللہ! ہمارے شام میں برکت عطاء فرما“

فَضْلُ الشَّامِ

الشمس بركاتها في رمضان
عن أبي هريرة رضي الله عنه

أَيُّ أَيَّامٍ أَوْلَىٰ بِهٖ

مِنْهَا جِ السَّنَةِ النَّبَوِيَّةِ ﷺ لِأَبْرِيرِيسَ

حَيْدَرُ الْبَلَدِ كُنَّ

فضائل الشام

بِسْمِ اللّٰهِ الرَّحْمٰنِ الرَّحِیْمِ وَالصَّلٰوةِ وَالسَّلَامِ عَلٰی رَسُوْلِ اللّٰهِ وَعَلٰی اَزْوَاجِهِ وَاٰلِهِ
وَاصْحَابِهِ اَجْمَعِیْنَ اِلٰی یَوْمِ الدِّیْنِ: اَمَّا بَعْدُ:-

قال الله تبارک وتعالیٰ:

﴿وَنَجَّيْنَاهُ وَلُوطًا اِلَى الْاَرْضِ الَّتِي بَارَكْنَا فِيْهَا لِلْعٰلَمِیْنَ﴾

“اور ہم ابراہیم (علیہ السلام) اور لوط (علیہ السلام) کو بچا کر اس زمین (ملکِ شام) کی طرف لے چلے جس میں
ہم نے تمام جہان والوں کے لئے برکت رکھی تھی۔”

(سورة الانبياء: ۷۱)

((حَدَّثَنَا وَكَيْعٌ، عَنْ سُفْيَانَ، عَنْ حُصَيْنٍ، عَنْ أَبِي مَالِكٍ، ﴿الْاَرْضِ الَّتِي

بَارَكْنَا فِيْهَا﴾ (سورة الانبياء: ۷۱) قَالَ: الشَّامُ))

“سیدنا حصین رضی اللہ عنہ فرماتے ہیں کہ ابو مالک رضی اللہ عنہ نے کہا کہ سورة انبیاء آیت نمبر ۷۱ سے مراد ملک

شام ہے۔”

(مصنف ابن ابی شیبہ: ۱۸۴/۱۸، حدیث: ۳۲۶۴۶، الناشر: دار الکنوز، الریاض)

رئیس المفسرین امام ابن کثیر رضی اللہ عنہ اپنی تفسیر میں فرماتے ہیں:

«يَقُولُ تَعَالَى مُخْبِرًا عَنْ إِبْرَاهِيمَ أَنَّهُ سَلَّمَهُ اللَّهُ مِنْ نَارِ قَوْمِهِ وَأَخْرَجَهُ مِنْ بَيْنِ أَظْهُرِهِمْ مُهَاجِرًا إِلَى بِلَادِ الشَّامِ، إِلَى الْأَرْضِ الْمُقَدَّسَةِ مِنْهَا» “اللہ تعالیٰ بیان فرماتا ہے کہ اس نے اپنے خلیل ابراہیم علیہ السلام کو کافروں کی آگ سے بچا کر شام کے مقدس ملک میں پہنچا دیا۔”

«كَمَا قَالَ الرَّبِيعُ بْنُ أَنَسٍ عَنْ أَبِي الْعَالِيَةِ، عَنْ أَبِي بِنِ كَعْبٍ فِي قَوْلِهِ: إِلَى الْأَرْضِ الَّتِي بَارَكْنَا فِيهَا لِلْعَالَمِينَ قَالَ: الشَّامُ وَمَا مِنْ مَاءٍ عَذْبٍ إِلَّا يَخْرُجُ مِنْ تَحْتِ الصَّخْرَةِ» “ابی بن کعب رضی اللہ عنہ فرماتے ہیں تمام میٹھا پانی شام کے صحرہ کے نیچے سے نکلتا ہے۔”

«وَكَذَا قَالَ أَبُو الْعَالِيَةِ أَيْضًا وَقَالَ قَتَادَةُ: كَانَ بِأَرْضِ الْعِرَاقِ، فَأَنْجَاهُ اللَّهُ إِلَى الشَّامِ» “قتادہ رضی اللہ عنہ فرماتے ہیں ابراہیم علیہ السلام کو عراق کی سر زمین سے اللہ نے نجات دی اور شام کے ملک میں پہنچا دیا۔”

«وَكَانَ يُقَالُ لِلشَّامِ عِمَادُ دَارِ الْهَجْرَةِ، وَمَا نَقَصَ مِنَ الْأَرْضِ زَيْدَ فِي الشَّامِ، وَمَا نَقَصَ مِنَ الشَّامِ زَيْدَ فِي فَلَسْطِينَ، وَكَانَ يُقَالُ: هِيَ أَرْضُ الْمَحْشَرِ وَالْمَنْشَرِ، وَبِهَا يَنْزِلُ عِيسَى ابْنُ مَرْيَمَ عَلَيْهِمَا السَّلَامُ، وَبِهَا يَهْلِكُ الْمَسِيحُ الدَّجَالُ» “شام ہی نبیوں کا ہجرت کدہ رہا، زمین میں سے جو گھٹتا ہے وہ شام میں بڑھتا ہے اور شام کی کمی فلسطین میں زیادتی ہوتی ہے، شام ہی محشر کی سر زمین ہے، یہیں عیسیٰ علیہ السلام اتریں گے، یہیں دجال قتل کیا جائے گا۔”

(تفسیر قرآن العظیم لابن کثیر: ۵/۳۱۰، الناشر: دار کتب العلمیہ، بیروت)

بلادِ شام کی جغرافیائی حدود

بلادِ شام [The Levant] جسے احادیثِ نبویہ میں 'شام' کہا گیا ہے، دینِ اسلام کی تعلیمات کے مطابق ایک بابرکت اور مقدس سرزمین ہے، احادیثِ مبارکہ میں جس خطہ ارضی کو 'شام' کہا گیا ہے، اس کی جغرافیائی حدود اس مملکت سے بہت وسیع ہیں جسے معاصر دنیا 'شام' [Syria] کے نام سے جانتی ہے، معاصر شام ۱۹۴۶ء میں فرانس کے قبضے سے آزاد ہونے کے بعد دنیا کے نقشے پر نمودار ہوا، اس سے پہلے شام [The Levant] کے نام سے موجود خطہ ارضی میں فلسطین، اسرائیل، موجودہ شام، اردن، لبنان، ساؤڈی عرب اور ترکی کا ایک صوبہ شامل تھا۔

اہل علم اور جغرافیہ دان حضرات کی ایک جماعت ابو اسحاق اصطنخری (متوفی: ۶۳۲ھ) یا قوت الحموی (متوفی ۶۲۶ھ) ابن شداد (متوفی ۴۸۶ھ) زکریا القزوی (متوفی ۲۸۶ھ) شمس الدین سیوطی (متوفی ۸۸۰ھ) اور ڈاکٹر شوقی ابو خلیل نے شام کی حدود کم و بیش ایک ہی جیسی بیان کی ہیں اور وہ طولاً (یعنی شمالاً جنوباً) فرات سے عریش مصر اور عرضاً (یعنی شرقاً غرباً) جبل طے سے بحیرہ روم تک ہیں، حالیہ جغرافیائی تقسیم کے تناظر میں شام سے مراد فلسطین، موجودہ شام، اردن اور لبنان کا علاقہ بنتا ہے۔ (بسام بن خلیل الصفدی، الفتن والملاحم واثراط الساعۃ فی بلاد الشام، الجامعۃ الاسلامیۃ، غزہ، ۲۰۰۸ء، ص ۵۱-۸۱)

اگرچہ احادیث میں 'شام' سے مراد بلادِ شام ہے کہ جس میں موجودہ شام کے علاوہ فلسطین، اردن اور لبنان بھی شامل ہے لیکن اس پورے خطہ میں فلسطین میں 'بیت المقدس' اور موجودہ شام میں 'دمشق' کی اہمیت و فضیلت نصوص میں بطور خاص منقول ہے۔ (از: حافظ محمد زبیر رحمۃ اللہ علیہ)

شام وسیع معنی میں اس علاقے کو کہا جاتا تھا جو کوہ طارس (جنوبی ترکی) کے جنوب میں مشرقی بحیرہ روم اور دریائے فرات کے درمیان واقع ہے لیکن بعد میں یہ نام مذکورہ علاقے کے صرف شمال مشرقی حصے کے لیے استعمال ہونے لگا، فنیقیہ (لبنان)، فلسطین اور اردن کو اس سے الگ کر دیا گیا، قدیم شام کے مشہور شہر یہ تھے: دمشق، اربد (تل انورد)، حلب، انطاکیہ، قادس، حماة اور تدمر (Palmyra)، دمشق دنیا کے قدیم ترین شہروں میں شمار ہوتا ہے۔

موجودہ عرب جمہوریہ سوریہ (شام) بحیرہ روم، لبنان، ترکی، فلسطین، اردن اور عراق میں گھرا ہوا ہے، اس کا دارالحکومت دمشق ہے، موجودہ شام ۱۳ صوبوں میں منقسم ہے: دمشق، حلب، حماة، حمص، لاذقیہ، ادلب، حسکہ، دیر الزور، درعا، سویدا، طرس، رقبہ اور قنیطرہ، جنوبی شام میں حوران کی سطح مرتفع ہے، اردو میں ماضی کے ملک شام کو آج بھی "شام" ہی لکھا جاتا ہے، یاد رہے موجودہ شام میں الجزیرہ کا مغربی حصہ بھی شامل ہے جو ابو کمال (برلب فرات) سے لے کر دجلہ کے کنارے عین دیوار اور مغرب میں جرابلس (کر کمیش) تک واقع ہے۔

شام، آرام (آرام) اور سوریہ: معروف محقق ڈاکٹر سید رضوان علی واسطی لکھتے ہیں "جنگ عظیم اول کے بعد سے اس ملک کا سرکاری نام سوریہ ہے، قدیم عرب تواریخ اور جاہلی عرب شعراء کے اشعار میں اس کا نام شام ہے، "سوریہ" شام کا قدیم یونانی نام ہے جس کی تصدیق انجیل لوقا سے بھی ہوتی ہے، اس کا ایک اور قدیم نام "ارام" ("یا" ارم") تھا جو دراصل سام بن نوح کے ایک بیٹے کا نام تھا، یہی وجہ ہے کہ جہاں جہاں اردو بائبل کے عہد نامہ قدیم میں لفظ "ارام" آیا ہے وہاں انگلش بائبل میں (سیریا: Syria) کا لفظ ہے ایسا معلوم ہوتا ہے کہ اردو مترجمین کے سامنے یونانی بائبل بھی تھی جس سے انگریزی میں ترجمہ کیا گیا تھا اسی لیے انجیل لوقا (اردو بائبل) میں شام کا اصل یونانی نام "سوریہ" باقی رکھا گیا ہے۔

(اللوکوالمکنون سیرت انسائیکلو پیڈیا: ۱/۴۲۲-۴۲۴، مطبوع: دار السلام، لاہور)

جغرافیائی حدود تبدیل ہونے کی وجہ سے موجودہ شام اور احادیث میں مذکورہ شام کی حدود میں بہت زیادہ فرق ہے، قدیم شام کئی ممالک میں تقسیم ہو چکا ہے، "معجم البلدان" کے بیان کے مطابق جزیرہ نما عرب کا شمالی علاقہ شام کہلاتا تھا، یہ علاقہ انطاکیہ، موجودہ شام اور اردن پر اور فلسطین سے عسقلان پر مشتمل تھا۔

مختلف احادیث صحیحہ سے معلوم ہوتا ہے کہ حجاز، شام اور یمن اسلام و ایمان کے مراکز ہیں اور یہاں سے اسلام اور ایمان کا علم بلند ہوتا رہے گا اور مدینہ سے مشرق کی جانب واقع عراق کا علاقہ فتنوں کا شرچشمہ اور ضلالت و گمراہی کا مرکز ہے، عراق سے بہت سے فتنوں نے جنم لیا، یہاں خیر کم اور شر زیادہ ہے، آپ ﷺ نے یمن و شام کے لیے خصوصی برکت کی دعا فرمائی، اس لیے کہ آپ ﷺ کا پیدا نشی اور آبائی علاقہ مکہ مکرمہ یمن کا اور مدینہ منورہ شام کا شہر تھا، جیسا کہ علامہ شرف الدین طیبی نے مشکوٰۃ المصابیح کی شرح میں کہا ہے۔ (از: فضیلۃ الشیخ محمد محفوظ احمد حفظہ اللہ)

حدیث کی روشنی میں ملک شام کی وجہ تسمیہ:

«حَدَّثَنَا أَبُو الْيَمَانِ، أَخْبَرَنَا شُعَيْبٌ، عَنِ الزُّهْرِيِّ، قَالَ: أَخْبَرَنِي أَبُو سَلَمَةَ بْنُ عَبْدِ الرَّحْمَنِ، أَنَّ أَبَا هُرَيْرَةَ رَضِيَ اللَّهُ عَنْهُ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ، يَقُولُ: "الْفَخْرُ وَالْحَيْلَاءُ فِي الْفَدَّادِينَ أَهْلِ الْوَبْرِ وَالسَّكِينَةُ فِي أَهْلِ الْغَنَمِ وَالْإِيمَانُ يَمَانٍ وَالْحِكْمَةُ يَمَانِيَّةٌ، سُمِّيَتْ الْيَمَنَ لِأَنَّهَا عَنْ يَمِينِ الْكَعْبَةِ»

وَالشَّامَ لِأَنَّهَا عَنْ يَسَارِ الكَعْبَةِ وَالْمَشَامَةُ الْمَيْسَرَةُ، وَالْيَدُ الْيُسْرَى الشُّؤْمَى،
وَالْجَانِبُ الْإَيْسَرُ الْأَشَامُ»


“ہم سے ابو الیمان نے بیان کیا، کہا ہم کو شعیب نے خبر دی، ان سے زہری نے بیان کیا، انہیں ابو سلمہ بن عبدالرحمن رضی اللہ عنہ نے خبر دی اور ان سے ابو ہریرہ رضی اللہ عنہ نے بیان کیا کہ میں نے نبی کریم صلی اللہ علیہ وسلم سے سنا، آپ صلی اللہ علیہ وسلم فرما رہے تھے کہ فخر اور تکبر ان چبختے اور شور مچانے والے اونٹ والوں میں ہے اور بکری چرانے والوں میں نرم دلی اور ملائمت ہوتی ہے اور ایمان تو یمن میں ہے اور حدیث بھی یمنی ہے، ابو عبداللہ یعنی (امام بخاری رحمۃ اللہ علیہ) نے کہا کہ یمن کا نام یمن اس لیے ہوا کہ یہ کعبہ کے دائیں جانب ہے اور شام کو شام اس لیے کہتے ہیں کہ یہ کعبہ کے بائیں جانب ہے، ”الْمَشَامَةُ“ بائیں جانب کو کہتے ہیں، بائیں ہاتھ کو ”الشُّؤْمَى“ کہتے ہیں اور بائیں جانب کو ”الْأَشَامُ“ کہتے ہیں۔”

(صحیح البخاری، کتاب المناقب، باب: نبی کریم صلی اللہ علیہ وسلم کی قرابت، حدیث: ۳۴۹۹)

بلادِ شام مبارک علاقوں میں سے ہے، اللہ تعالیٰ نے بیت المقدس کے علاوہ اسے اپنی ظاہری اور باطنی خیرات و برکات کا مرکز بنایا ہے، ملک شام کی زر خیزی و شادابی تو واضح ہے اور روحانی طور پر یہ علاقہ انبیاء کرام صلی اللہ علیہم وسلم کی سر زمین رہا ہے، لوگ بالعموم فطری طور پر خیر چاہنے والے دین حق کے پیرو ہیں، بالخصوص ۲۰۰۰ء کے شروعات ہی سے اردن اور لبنان کے عوام میں خیر پایا جاتا ہے، آخر میں سیدنا عیسیٰ علیہ السلام کا نزول اسی علاقہ میں ہوگا، اسی وجہ سے اس علاقے کی طرف ہجرت کی ترغیب دی گئی ہے، عصر حاضر میں بلادِ شام میں ہمیں جو فوجی اور سیاسی فتنے نظر آتے ہیں یہ ”الملحمة الکبریٰ، وقتہا، سبب

قیامہا کا پیش خیمہ ہے، ہم اللہ تعالیٰ سے دعا گو ہیں کہ اللہ تعالیٰ شامی مسلمانوں کی مدد اور غیب سے نصرت عطاء فرمائے، اور دنیاۓ اسلام میں امن اور آشتی کا بول بالا کر دے۔ آمین

ملکِ شام کا جغرافیائی نقشہ





ملكِ شام کے موجودہ ۱۳ صوبے



ملکِ شام کی فضیلت میں وارد شدہ آثار:

(پہلی حدیث)

(۱) «حَدَّثَنَا مُحَمَّدُ بْنُ الْمُثَنَّى، قَالَ حَدَّثَنَا حُسَيْنُ بْنُ الْحَسَنِ، قَالَ حَدَّثَنَا ابْنُ عَوْنٍ، عَنْ نَافِعٍ، عَنْ ابْنِ عُمَرَ، قَالَ اللَّهُمَّ بَارِكْ لَنَا فِي شَامِنَا وَفِي يَمِينِنَا. قَالَ قَالُوا وَفِي نَجْدِنَا قَالَ قَالَ اللَّهُمَّ بَارِكْ لَنَا فِي شَامِنَا وَفِي يَمِينِنَا. قَالَ قَالُوا وَفِي نَجْدِنَا قَالَ قَالَ هُنَاكَ الزَّلَازِلُ وَالْفِتَنُ، وَبِهَا يَطْلُعُ قَرْنُ الشَّيْطَانِ»

(۱) ”مجھ سے محمد بن مثنیٰ نے بیان کیا، انہوں نے کہا کہ ہم سے حسین بن حسن نے بیان کیا، انہوں نے کہا کہ ہم سے عبد اللہ بن عون نے بیان کیا، ان سے نافع رضی اللہ عنہ نے بیان کیا، ان سے حضرت عبد اللہ بن عمر رضی اللہ عنہما نے فرمایا اے اللہ! ہمارے شام اور یمن پر برکت نازل فرما، اس پر لوگوں نے کہا اور ہمارے نجد کے لیے بھی برکت کی دعا کیجئے لیکن گوں نے کہا اور ہمارے نجد کے لیے بھی برکت کی دعا کیجئے لیکن آپ صلی اللہ علیہ وسلم نے پھر وہی کہا ” اے اللہ! ہمارے شام اور یمن پر برکت نازل فرما، ” پھر لوگوں نے کہا اور ہمارے نجد میں؟ تو آپ صلی اللہ علیہ وسلم نے فرمایا کہ وہاں تو زلزلے اور فتنے ہوں گے اور شیطان کا سینگ وہی سے طلوع ہوگا۔“

(صحیح البخاری، کتاب الاستسقاء، باب: زلزلے اور قیامت کی نشانیوں کا بیان، حدیث:

۱۰۳۷۔ و سنن الترمذی: ۳۹۵۳)

(۱/۱) «حَدَّثَنَا قُتَيْبَةُ بْنُ سَعِيدٍ ، حَدَّثَنَا لَيْثٌ ، عَنْ نَافِعٍ ، عَنِ ابْنِ عُمَرَ رَضِيَ اللَّهُ عَنْهُمَا ، أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ "وَهُوَ مُسْتَقْبِلُ الْمَشْرِقِ ، يَقُولُ : أَلَا إِنَّ الْفِتْنَةَ هَا هُنَا مِنْ حَيْثُ يَطْلُعُ قَرْنُ الشَّيْطَانِ"»

(۱/۱) ہم سے قتیبہ بن سعید نے بیان کیا، کہا ہم سے لیث نے بیان کیا، ان سے نافع رضی اللہ عنہ نے اور ان سے ابن عمر رضی اللہ عنہما نے کہ انہوں نے نبی کریم صلی اللہ علیہ وسلم سنا، نبی کریم صلی اللہ علیہ وسلم مشرق کی طرف رخ کئے ہوئے تھے اور فرما رہے تھے ”آگاہ ہو جاؤ، فتنہ اس طرف ہے جدھر سے شیطان کا سینگ طلوع ہوتا ہے۔“

([متفق علیہ] صحیح البخاری، کتاب الفتن، باب: نبی کریم صلی اللہ علیہ وسلم کا ارشاد کہ فتنہ مشرق کی طرف سے اٹھے گا، حدیث: ۷۰۹۳ [راجع: ۳۱۰۴]۔ صحیح المسلم: ۷۲۹۲۔ الاستدیان للامام مالک: ۲/۹۷۵، رقم: ۲۹۔ ومسند احمد: ۵۶۶۱)

(دوسری حدیث)

(۲) «حَدَّثَنَا مُحَمَّدُ بْنُ بَشَّارٍ ، حَدَّثَنَا وَهْبُ بْنُ جَرِيرٍ ، حَدَّثَنَا أَبِي ، قَالَ : سَمِعْتُ يَحْيَى بْنَ أَيُّوبَ يُحَدِّثُ ، عَنْ يَزِيدَ بْنِ أَبِي حَبِيبٍ ، عَنْ عَبْدِ الرَّحْمَنِ بْنِ شِمَاسَةَ ، عَنْ زَيْدِ بْنِ ثَابِتٍ ، قَالَ : كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ نُؤَلِّفُ الْقُرْآنَ مِنَ الرَّقَاعِ ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : " طُوبَى لِلشَّامِ " ، فَقُلْنَا : لِأَيِّ ذَلِكَ يَا رَسُولَ اللَّهِ؟ قَالَ : " لِأَنَّ مَلَائِكَةَ الرَّحْمَنِ بِأَسِطَّةٍ أَجْنَحَتَهَا

عَلَيْهَا". قَالَ أَبُو عَيْسَى: هَذَا حَدِيثٌ حَسَنٌ غَرِيبٌ إِنَّمَا نَعَرَفُهُ مِنْ حَدِيثِ يَحْيَى بْنِ أَيُّوبَ»

(۲) "زید بن ثابت رضی اللہ عنہ کہتے ہیں کہ ہم لوگ رسول اللہ صلی اللہ علیہ وسلم کے پاس کاغذ کے پرزوں سے قرآن کو مرتب کر رہے تھے، تو آپ صلی اللہ علیہ وسلم نے فرمایا: "مبارکبادی ہو شام کے لیے"، ہم نے عرض کیا: کس چیز کی اے اللہ کے رسول صلی اللہ علیہ وسلم! آپ صلی اللہ علیہ وسلم نے فرمایا: "اس بات کی کہ رحمن کے فرشتے ان (شام) کے لیے اپنے بازو بچھاتے ہیں۔"

"امام ترمذی رحمۃ اللہ علیہ کہتے ہیں: یہ حدیث حسن غریب ہے، ہم اسے صرف یحییٰ بن ایوب کی روایت سے جانتے ہیں۔"

(سنن الترمذی، کتاب فضائل و مناقب، باب: شام اور یمن کی فضیلت کا بیان، حدیث: ۳۹۵۴، اسنادہ حسن۔ واخرجه: احمد: ۱۸۴/۵، من حدیث یحییٰ بن ایوب بہ و صححہ ابن حبان: ۲۳۱۱۔ والحاکم علی شرطہ لشیخین: ۲۲۹/۲، ووافقه الذہبی)

(تیسری حدیث)

(۳) «حَدَّثَنَا عِصَامُ بْنُ خَالِدٍ، وَعَلِيُّ بْنُ عَيَّاشٍ قَالَا: حَدَّثَنَا حَرِيزٌ، عَنْ سُلَيْمَانَ بْنِ سَمِيرٍ، عَنِ ابْنِ حَوَالَةَ الْأَزْدِيِّ، وَكَانَ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: "سَيَكُونُ أَجْنَادُ مُجَنَّدَةٍ شَامٌ وَيَمَنٌ وَعِرَاقٌ، وَاللَّهُ أَعْلَمُ بِأَيِّهَا بَدَأَ، وَعَلَيْكُمْ بِالشَّامِ، أَلَا وَعَلَيْكُمْ بِالشَّامِ،

أَلَا وَعَلَيْكُمْ بِالشَّامِ، فَمَنْ كَرِهَ فَعَلَيْهِ بِيَمِينِهِ وَلَيْسَ قِيَامُ مَنْ غَدِرَهُ؛ فَإِنَّ اللَّهَ عَزَّ وَجَلَّ
تَوَكَّلَ لِي بِالشَّامِ وَأَهْلِهِ»

(۳) "سیدنا عبداللہ بن حوالہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے ارشاد فرمایا: عنقریب
شام، یمن اور عراق میں بہت سے لشکر ہوں گے، یہ بات اللہ ہی بہتر جانتا ہے کہ نبی کریم صلی اللہ علیہ وسلم نے پہلے
کس شہر کا نام لیا تھا؟ البتہ نبی کریم صلی اللہ علیہ وسلم نے تین مرتبہ فرمایا شام کو اپنے اوپر لازم پکڑو، جو شخص ایسا نہ
کر سکے وہ یمن چلا جائے، اور اس کے کنوؤں کا پانی پیئے کیونکہ اللہ تعالیٰ نے شام اور اہل شام کا میرے لیے
ذمہ لیا ہے۔"

(مسند احمد: ۲۲۴۸۹، اسنادہ صحیح۔ واخرجه الطبرانی في "مسند الشاميين" (۱۰۵۴) من
طريق علي بن عياش، بهذا الإسناد۔ والحاكم: ۵۱۰/۴۔ وابن عساكر: ۱/۴۷-۵۶، وقال
الحاكم: اسنادہ صحیح ووافقه الذہبی۔ والطحاوی في مشکل الآثار: ۳۵/۲، عن جبیر بن نفیر
عنه۔ وله شواهد من حدیث ابی الدرداء وغيره)

(چوتھی حدیث)

(۴) «حَدَّثَنَا إِسْحَاقُ بْنُ عِيسَى، حَدَّثَنَا يَحْيَى بْنُ حَمَزَةَ، عَنْ زَيْدِ بْنِ وَاقِدٍ،
حَدَّثَنِي بُسْرُ بْنُ عُبَيْدِ اللَّهِ، حَدَّثَنِي أَبُو إِدْرِيسَ الْخَوْلَانِيُّ، عَنْ أَبِي الدَّرْدَاءِ، قَالَ:
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "بَيْنَا أَنَا نَائِمٌ إِذْ رَأَيْتُ عَمُودَ الْكِتَابِ

اِحْتُمِلَ مِنْ تَحْتِ رَأْسِي، فَظَنَنْتُ أَنَّهُ مَذْهُوبٌ بِهِ، فَأَتْبَعْتُهُ بَصْرِي، فَعُمِدَ بِهِ إِلَى الشَّامِ، أَلَا وَإِنَّ الْإِيْمَانَ حِينَ تَقَعُ الْفِتْنُ بِالشَّامِ "»

(۴) "سیدنا ابودرداء رضی اللہ عنہ بیان کرتے ہیں کہ نبی کریم صلی اللہ علیہ وسلم نے ارشاد فرمایا: ایک دفعہ میں سو رہا تھا کہ حالتِ خواب میں، میں نے کتابوں کے گھٹے ستوں کی شکل میں دیکھے کہ ان کتابوں کے میرے سر کے نیچے سے اٹھالیا گیا ہے، میں سمجھ گیا کہ ان کتابوں کو لے جایا جا رہا ہے لہذا میری نگاہیں ان کتابوں کا پیچھا کرتی رہیں، پھر انہیں ملکِ شام پہنچا دیا گیا، (نبی کریم صلی اللہ علیہ وسلم نے اس خواب کی تعبیر میں فرمایا:) یاد رکھو جس زمانے میں فتنے رونما ہوں گے، اس وقت ایمان ملکِ شام میں ہوگا۔"

(مسند احمد: ۲۱۷۳۳، اسنادہ صحیح۔ واخرجه ابن عساكر في "تاريخ دمشق" ۴۹/۱، من طريق اسحاق بن عيسى، بهذا الإسناد۔ واخرجه يعقوب بن سفيان الفسوي في "المعرفة والتاريخ" ۲/۲۹۰۔ ومن طريقه البيهقي في "دلائل النبوة" ۶/۴۴۷۔ وابن عساكر: ۴۹/۱، عن عبد الله بن يوسف۔ واخرجه الطبراني في "الشاميين" ۱۱۹۸۔ وابن عساكر: ۱/۴۹، من طريق هشام بن عمار، كلاهما عن يحيى بن حمزة، به۔ واخرجه البرزاري (۳۳۳۲- كشف الأستار)۔ والطبراني في "الشاميين" (۴۴۹)۔ وابو نعيم في "الحلية" ۶/۹۸۶۔ وابن عساكر: ۱/۴۹، من طريق أبي توبة الربيع ابن نافع، عن يحيى بن حمزة، عن ثور بن يزيد، عن بسر بن عبيد الله، به)

(پانچویں حدیث)

(۵) «حَدَّثَنَا مُحَمَّدُ بْنُ غَيْلَانَ، حَدَّثَنَا أَبُو دَاوُدَ، حَدَّثَنَا شُعْبَةُ، عَنْ مُعَاوِيَةَ بْنِ قُرَّةَ، عَنْ أَبِيهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " إِذَا فَسَدَ أَهْلُ الشَّامِ فَلَا خَيْرَ فِيكُمْ، لَا تَزَالُ طَائِفَةٌ مِنْ أُمَّتِي مَنْصُورِينَ لَا يَضُرُّهُمْ مَنْ خَذَلَهُمْ حَتَّى تَقُومَ السَّاعَةُ "، قَالَ مُحَمَّدُ بْنُ إِسْمَاعِيلَ، قَالَ عَلِيُّ بْنُ الْمَدِينِيِّ، هُمْ أَصْحَابُ الْحَدِيثِ، قَالَ أَبُو عَيْسَى: وَفِي الْبَابِ عَنْ عَبْدِ اللَّهِ بْنِ حَوَالَةَ، وَابْنِ عُمَرَ، وَزَيْدِ بْنِ ثَابِتٍ، وَعَبْدِ اللَّهِ بْنِ عَمْرٍو، وَهَذَا حَدِيثٌ حَسَنٌ صَحِيحٌ»

(۵) "قرہ بن ایاس المزنی رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: "جب ملک شام والوں میں خرابی پیدا ہو جائے گی تو تم میں کوئی اچھائی باقی نہیں رہے گی، میری امت کے ایک گروہ کو ہمیشہ اللہ کی مدد سے حاصل رہے گی، اس کی مدد نہ کرنے والے قیامت تک اسے کوئی نقصان نہیں پہنچا سکیں گے۔"

امام ترمذی رحمۃ اللہ علیہ فرماتے ہیں: یہ حدیث حسن صحیح ہے، اس باب میں عبد اللہ بن حوالہ، ابن عمر، زید بن ثابت اور عبد اللہ بن عمرو رضی اللہ عنہم سے بھی احادیث آئی ہیں، امام بخاری رحمۃ اللہ علیہ نے کہا کہ علی بن مدینی رحمۃ اللہ علیہ نے کہا: ان سے مراد اہل حدیث ہیں۔

(سنن الترمذی، کتاب الفتن، باب: سرزمین شام کا بیان، حدیث: ۲۱۹۲، اسنادہ صحیح)

(چھٹویں حدیث)

(۶) «حَدَّثَنَا أَحْمَدُ بْنُ مَنِيعٍ، حَدَّثَنَا يَزِيدُ بْنُ هَارُونَ، أَخْبَرَنَا بَهْزُ بْنُ حَكِيمٍ، عَنْ أَبِيهِ، عَنْ جَدِّهِ، قَالَ: قُلْتُ: يَا رَسُولَ اللَّهِ أَيْنَ تَأْمُرُنِي؟ قَالَ: " هَا هُنَا " وَنَحَا بِيَدِهِ نَحْوَ الشَّامِ "، قَالَ أَبُو عَيْسَى: هَذَا حَدِيثٌ حَسَنٌ صَحِيحٌ»

(۶) “معاویہ بن حیدرہ قشیری رضی اللہ عنہ کہتے ہیں کہ میں نے عرض کیا: اللہ کے رسول ﷺ! اس وقت آپ ﷺ ہمیں کہاں جانے کا حکم دیتے ہیں؟ آپ ﷺ نے ملک شام کی طرف اشارہ کر کے فرمایا: ”وہاں“۔“

امام ترمذی رحمۃ اللہ علیہ فرماتے ہیں کہ یہ حدیث حسن صحیح ہے۔

(سنن الترمذی، کتاب الفتن، باب: سرزمین شام کا بیان، حدیث: ۲۱۹۳، اسنادہ صحیح)

(ساتویں حدیث)

(۷) «حَدَّثَنَا عَلِيُّ بْنُ عَبْدِ اللَّهِ حَدَّثَنَا أَزْهَرُ بْنُ سَعْدٍ، عَنِ ابْنِ عَوْنٍ، عَنْ نَافِعٍ، عَنِ ابْنِ عُمَرَ، قَالَ: ذَكَرَ النَّبِيُّ صَلَّى اللَّهُ عَلَيْهِ وَسَلَّمَ: "اللَّهُمَّ بَارِكْ لَنَا فِي شَأْمِنَا، اللَّهُمَّ بَارِكْ لَنَا فِي يَمِينِنَا، قَالُوا: يَا رَسُولَ اللَّهِ وَفِي نَجْدِنَا؟، قَالَ: اللَّهُمَّ بَارِكْ لَنَا فِي شَأْمِنَا، اللَّهُمَّ بَارِكْ لَنَا فِي يَمِينِنَا، قَالُوا: يَا رَسُولَ اللَّهِ وَفِي نَجْدِنَا؟، فَأُظِنُّهُ قَالَ فِي الثَّلَاثَةِ: هُنَاكَ الزَّلَازِلُ وَالْفِتَنُ، وَبِهَا يَطْلُعُ قَرْنُ الشَّيْطَانِ»

(۷) “ہم سے علی بن عبد اللہ مدینی نے بیان کیا، انہوں نے کہا ہم سے ازہر بن سعد نے بیان کیا،

ان سے ابن عون نے بیان کیا، ان سے نافع (رضی اللہ عنہ) نے بیان کیا، ان سے عبد اللہ بن عمر رضی اللہ عنہما نے بیان کیا کہ

نبی کریم ﷺ نے فرمایا ”اے اللہ! ہمارے ملک شام میں ہمیں برکت دے، ہمارے یمن میں ہمیں برکت دے۔“ صحابہ کرام رضی اللہ عنہم نے عرض کیا اور ہمارے نجد میں؟ نبی کریم ﷺ نے پھر فرمایا: ”اے اللہ ہمارے شام میں برکت دے، ہمیں ہمارے یمن میں برکت دے۔“ صحابہ کرام رضی اللہ عنہم نے عرض کی اور ہمارے نجد میں؟ میرا گمان ہے کہ نبی کریم ﷺ نے تیسری مرتبہ فرمایا: ”وہاں زلزلے اور فتنے ہیں اور وہاں شیطان کا سینگ طلوع ہوگا۔“

(صحیح البخاری، کتاب الفتن، باب: نبی کریم یہ فرمانا کہ فتنے مشرق کی طرف سے اٹھیں گے، حدیث: ۷۰۹۴)

(آٹھویں حدیث)

(۱/۸) ((حَدَّثَنَا يُونُسُ، حَدَّثَنَا حَمَّادُ يَعْنِي ابْنَ زَيْدٍ، أَخْبَرَنَا بِشْرٌ، سَمِعْتُ ابْنَ عُمَرَ يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "اللَّهُمَّ بَارِكْ لَنَا فِي مَدِينَتِنَا، وَبَارِكْ لَنَا فِي شَامِنَا، وَبَارِكْ لَنَا فِي يَمِينِنَا، وَبَارِكْ لَنَا فِي صَاعِنَا، وَبَارِكْ لَنَا فِي مَدِينَتِنَا))

(۱/۸) ”سیدنا عبد اللہ ابن عمر رضی اللہ عنہما بیان کرتے ہیں کہ نبی کریم ﷺ کو میں نے یہ فرماتے ہوئے سنا ہے کہ: اے اللہ! ہمارے شہر مدینہ میں، ہمارے شہر شام میں اور ہمارے شہر یمن میں برکتیں عطاء فرما، اور ہمارے صاع اور مد میں برکت عطاء فرما۔“

(مسند احمد: ۶۰۶۴، حدیث صحیح، رجالہ ثقات رجال الشيخین غیر بشر - وهو ابن حرب
الازدی فقد روی له النسائی وابن ماجه، وفيه ضعف، لكن يعتبر به في المتابعات والشواهد)

(۸/۲) ((حَدَّثَنَا يُونُسُ، حَدَّثَنَا حَمَّادُ بْنُ سَلَمَةَ، عَنْ بَشْرِ بْنِ حَرْبٍ، سَمِعْتُ
ابْنَ عُمَرَ يَقُولُ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "اللَّهُمَّ بَارِكْ لَنَا
فِي مَدِينَتِنَا، وَفِي صَاعِنَا، وَمُدَّنَا، وَيَمِينِنَا، وَشَامِنَا، ثُمَّ اسْتَقْبَلَ مَطْلِعَ الشَّمْسِ"
فَقَالَ: "مِنْ هَاهُنَا يَطْلُعُ قَرْنُ الشَّيْطَانِ، مِنْ هَاهُنَا الزَّلَازِلُ وَالْفِتْنُ))

(۲/۸) "سیدنا عبداللہ ابن عمر رضی اللہ عنہما بیان کرتے ہیں کہ نبی کریم صلی اللہ علیہ وسلم کو میں نے یہ فرماتے ہوئے
سنا ہے کہ: اے اللہ! ہمارے شہر مدینہ میں، ہمارے شہر شام میں اور ہمارے شہر یمن میں برکتیں عطاء فرما،
اور ہمارے صاع اور مد میں برکت عطاء فرما، پھر آپ صلی اللہ علیہ وسلم نے مطلع شمس کی طرف رخ کر کے فرمایا کہ
یہاں سے شیطان کا سینگ طلوع ہوگا، یہاں زلزلے اور فتنے ہوں گے۔"

(مسند احمد: ۶۰۹۱، حدیث صحیح، رجالہ ثقات رجال الصحیح غیر بشر بن حرب، فقد روی له
النسائی وابن ماجه، وفيه ضعف، لكن يعتبر به في الشواهد والمتابعات)

(نویں حدیث)

(۹) ((حَدَّثَنَا عَبْدُ الصَّمَدِ، حَدَّثَنَا حَمَّادُ، عَنِ الْجُرَيْرِيِّ، عَنْ أَبِي الْمَسَاءِ وَهُوَ
لَقِيْطُ بْنُ الْمَسَاءِ، عَنْ أَبِي أَمَامَةَ قَالَ: لَا تَقُومُ السَّاعَةُ حَتَّى يَتَحَوَّلَ خِيَارُ أَهْلِ

العِرَاقِ إِلَى الشَّامِ، وَيَتَحَوَّلُ شِرَارَ أَهْلِ الشَّامِ إِلَى الْعِرَاقِ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "عَلَيْكُمْ بِالشَّامِ" ((

(۹) "سیدنا ابوامامہ باہلی رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: قیامت اس وقت تک قائم نہیں ہوگی جب تک کہ عراق کے بہترین لوگ شام منتقل نہ ہو جائیں اور شام کے بدترین لوگ عراق نہ پہنچ جائیں، اور آپ صلی اللہ علیہ وسلم نے فرمایا: اپنے اوپر شام کو لازم پکڑو۔"

(مسند احمد: ۲۲۱۴۵، اس حدیث کو احمد شاکر رحمۃ اللہ علیہ نے صحیح کہا ہے)۔ واخرجه ابن عساکر فی "تاریخ دمشق" ۱: ۴۴، من طریق عبد اللہ بن احمد بن حنبل، عن ابيه، بهذا الإسناد)

(دسویں حدیث)

(۱۰) «حَدَّثَنَا أَحْمَدُ بْنُ الْمُعَلَّى الدَّمَشْقِيُّ، ثنا هِشَامُ بْنُ عَمَّارٍ، ح وَحَدَّثَنَا مُحَمَّدُ بْنُ يَزْدَادَ التَّوَزِيُّ البَصْرِيُّ، ثنا الوليدُ بنُ شجاع، قَالَ: ثنا الوليدُ بنُ مُسْلِمٍ، عَنْ مُحَمَّدِ بْنِ أَيُّوبَ بْنِ مَيْسَرَةَ بْنِ حَلْبَسٍ، عَنْ أَبِيهِ، عَنْ خُرَيْمِ بْنِ فَاتِكِ الأَسَدِيِّ صَاحِبِ رَسُولِ اللَّهِ صَلَّى اللَّهُ عَلَيْهِ وَسَلَّمَ، أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «أَهْلُ الشَّامِ سَوْطُ اللَّهِ فِي أَرْضِهِ، يَنْتَقِمُ بِهِمْ مِمَّنْ يَشَاءُ مِنْ عِبَادِهِ، وَحَرَامٌ عَلَى مُنَافِقِيهِمْ أَنْ يَظْهَرُوا عَلَى مُؤْمِنِيهِمْ، وَلَا يَمُوتُوا إِلَّا غَمًّا وَهَمًّا» ((

(۱۰) "سیدنا خریم بن فاتک اسدی رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کو فرماتے سنا، آپ صلی اللہ علیہ وسلم نے فرمایا: اہل شام اللہ تعالیٰ کا کوڑا ہیں، اللہ تعالیٰ اہل شام کے ذریعے اپنے (گناہگار) بندوں سے جس کا چاہے انتقام لیں گے، منافقوں پر حرام ہے کہ مومنوں پر غلبہ حاصل کریں، اہل شام منافقت میں نہیں مریں گے مگر غم اور پریشانی میں (بتلا کئے جائیں گے)۔"

(المعجم الکبیر للطبرانی: ۴۱۶۳ (۴۰۵۳)، الولید بن مسلم: مدلس ہیں اور سماعت کی صراحت نہیں ہے، حافظ ابن حجر عسقلانی رحمۃ اللہ علیہ تقریب میں فرماتے ہیں کہ ولید ابن مسلم ثقہ تو ہیں البتہ مدلس کثیر ہیں، محدث البانی رحمۃ اللہ علیہ نے "سلسلۃ الاحادیث الضعیفۃ والموضوعۃ واثربا السی فی الامۃ" رقم: ۱۳ میں اس کو ذکر کیا ہے اور ضعیف قرار دیا ہے، امام المنذر رحمۃ اللہ علیہ نے "الترغیب والترہیب" ۶۳/۴، میں اس روایت کو نقل فرماتے ہوئے لکھا ہے: اس روایت کو امام طبرانی رحمۃ اللہ علیہ نے مرفوعاً اور امام احمد رحمۃ اللہ علیہ نے موقوفاً روایت کیا اور اس کے تمام راوی ثقہ ہیں)

(گیارہویں حدیث)

(۱۱) «حَدَّثَنَا حَيْوَةُ بْنُ شَرِيحٍ الْحَضْرَمِيُّ، حَدَّثَنَا بَقِيَّةٌ، حَدَّثَنِي بَجِيرٌ، عَنْ خَالِدِ يَعْني ابْنَ مَعْدَانَ، عَنْ أَبِي قَتِيلَةَ، عَنْ ابْنِ حَوَالَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "سَيَصِيرُ الْأَمْرُ إِلَى أَنْ تَكُونُوا جُنُودًا مُجَنَّدَةً جُنْدُ بِالشَّامِ وَجُنْدُ بِالْيَمَنِ وَجُنْدُ بِالْعِرَاقِ"، قَالَ ابْنُ حَوَالَةَ: خِرْ لِي يَا رَسُولَ اللَّهِ إِنَّ أَدْرَكْتُ ذَلِكَ

فَقَالَ: "عَلَيْكَ بِالشَّامِ فَإِنَّهَا خَيْرَةٌ لِلَّهِ مِنْ أَرْضِهِ يَجْتَبِي إِلَيْهَا خَيْرَتَهُ مِنْ عِبَادِهِ فَأَمَّا
إِنْ أَبِيْتُمْ فَعَلَيْكُمْ بِيَمِينِكُمْ وَاسْقُوا مِنْ غُدْرِكُمْ فَإِنَّ اللَّهَ تَوَكَّلْ لِي بِالشَّامِ وَأَهْلِهِ"

(۱۱) "عبداللہ بن حوالہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: "عنقریب ایسا وقت آئے گا

کہ تم الگ الگ ٹکڑیوں میں بٹ جاؤ گے، ایک ٹکڑی ملکِ شام میں، ایک یمن میں اور ایک عراق میں۔"
ابن حوالہ رضی اللہ عنہ نے کہا: اللہ کے رسول صلی اللہ علیہ وسلم! مجھے بتائیے اگر میں وہ زمانہ پاؤں تو کس ٹکڑی میں رہوں،
آپ صلی اللہ علیہ وسلم نے فرمایا: "اپنے اوپر شام کو لازم کر لو، کیونکہ شام کا ملک اللہ کی بہترین سرزمین ہے، اللہ اس
ملک میں اپنے نیک بندوں کو جمع کرے گا، اگر شام میں نہ رہنا چاہو تو اپنے یمن کو لازم پکڑنا اور اپنے تالابوں
سے پانی پلانا، کیونکہ اللہ نے مجھ سے شام اور اس کے باشندوں کی (فتنوں سے) حفاظت کی ذمہ داری لی ہے
۔"

(سنن ابوداؤد، کتاب الجہاد، باب: شام میں رہنے کی فضیلت کا
بیان، حدیث: ۲۴۸۳، واسنادہ صحیح، (فضیلتہ الشیخ محدث العصر حافظ زبیر علی زئی رحمۃ اللہ علیہ کی
تحقیق) اخرجہ احمد: ۱۱۰/۴، عن حیوۃ بہ، روایتہ عن بکیر محمولۃ علی السماع، سواء صرح باسماع
ام لا، انظر کتابی، الفتح المبین فی تحقیق طبقات المدلسین)

(بارہویں حدیث)

(۱۲) ((حَدَّثَنَا هِشَامُ بْنُ عَمَّارٍ، حَدَّثَنَا يَحْيَى بْنُ حَمَزَةَ، حَدَّثَنَا ابْنُ جَابِرٍ،
حَدَّثَنِي زَيْدُ بْنُ أَرْطَاةَ، قَالَ: سَمِعْتُ جُبَيْرَ بْنَ نَفِيرٍ يُحَدِّثُ، عَنْ أَبِي الدَّرْدَاءِ، أَنَّ

رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "إِنَّ فُسْطَاطَ الْمُسْلِمِينَ يَوْمَ الْمَلْحَمَةِ بِالْغُوطَةِ إِلَى جَانِبِ مَدِينَةِ يُقَالُ لَهَا: دِمَشْقُ مِنْ خَيْرِ مَدَائِنِ الشَّامِ" ((

(۱۲) "ابو الدرداء رضي الله عنه کہتے ہیں کہ رسول اللہ صلی اللہ علیہ وسلم نے فرمایا: "(دجال سے) جنگ کے روز

مسلمانوں کا جماؤ غوطہ میں ہوگا، جو اس شہر کے ایک جانب میں ہے جسے دمشق کہا جاتا ہے، جو شام کے بہترین شہروں میں سے ہے۔"

(سنن ابوداؤد، کتاب الملاحم، باب: معرکوں میں مسلمانوں کا مرکز، حدیث: ۴۲۹۸،

واسنادہ صحیح، (فضیلتہ الشیخ محدث العصر حافظ زبیر علی زئی رحمۃ اللہ علیہ کی تحقیق) اخرجہ

احمد: ۱۹۷/۵، من حدیث یحییٰ بن حمزہ بہ، وصحیحہ الحاکم: ۴۸۶/۴، ووافقہ الذہبی)

(تیرہویں حدیث)

(۱۳) ((قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَطَعَنَ بِمِخْصَرَتِهِ فِي الْمِنْبَرِ

" هَذِهِ طَيْبَةٌ هَذِهِ طَيْبَةٌ هَذِهِ طَيْبَةٌ " . يَعْنِي الْمَدِينَةَ " أَلَا هَلْ كُنْتُ حَدَّثْتُكُمْ ذَلِكَ

" . فَقَالَ النَّاسُ نَعَمْ " فَإِنَّهُ أَعْجَبَنِي حَدِيثُ تَمِيمٍ أَنَّهُ وَافَقَ الَّذِي كُنْتُ أُحَدِّثُكُمْ

عَنْهُ وَعَنِ الْمَدِينَةِ وَمَكَّةَ أَلَا إِنَّهُ فِي بَحْرِ الشَّامِ أَوْ بَحْرِ الْيَمَنِ لَا بَلَّ مِنْ قِبَلِ

الْمَشْرِقِ مَا هُوَ مِنْ قِبَلِ الْمَشْرِقِ مَا هُوَ مِنْ قِبَلِ الْمَشْرِقِ مَا هُوَ " . وَأَوْمَأَ بِيَدِهِ إِلَى

الْمَشْرِقِ . قَالَتْ فَحَفِظْتُ هَذَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ))

(۱۳)“ (فاطمہ بنت قیس رضی اللہ عنہا نے) کہا: رسول اللہ ﷺ نے اپنے عصائے مبارک کو منبر پر مارا اور فرمایا: یہ طیبہ ہے، یہ طیبہ ہے، یہ طیبہ ہے، آپ ﷺ کی مراد مدینہ منورہ سے تھی، خبردار! کیا میں نے تمہیں یہ باتیں بتائی نہ تھیں؟، صحابہ کرام رضی اللہ عنہم نے کہا: جی ہاں (بتلائی تھیں)، آپ ﷺ نے فرمایا: مجھے تمہیں کی بات پسند آئی وہ اسی کے مطابق ہے جو میں نے تم لوگوں کو بتایا تھا اور جو کچھ مکہ اور مدینہ کے متعلق بتایا تھا، یاد رکھو! (کیا دجال) شام کے سمندر میں ہو سکتا ہے؟، (کیا دجال) یمن کے سمندر میں ہو سکتا ہے؟، (پھر آپ ﷺ نے فرمایا:) نہیں! بلکہ (دجال) مشرق کی طرف ہوگا، جو بھی وہ ہے مشرق کی طرف ہوگا، جو بھی وہ ہے مشرق کی طرف ہوگا، اور آپ ﷺ نے اپنے دست مبارک سے مشرق کی طرف اشارہ فرمایا، انہوں (فاطمہ بنت قیس رضی اللہ عنہا) نے کہا: میں نے یہ (حدیث) رسول اللہ ﷺ سے (سن کر) حفظ کر لی۔”

(صحیح المسلم، کتاب الفتن، باب: جساسہ کا قصہ، حدیث :- ۲۹۴۲- / ۱۱۹ [۷۳۸۶]-
وسنن ابوداؤد: ۴۳۲۶)

(چودھویں حدیث)

(۱۴)«(فَبَيْنَمَا هُوَ كَذَلِكَ إِذْ بَعَثَ اللَّهُ الْمَسِيحَ ابْنَ مَرْيَمَ فَيَنْزِلُ عِنْدَ الْمَنَارَةِ الْبَيْضَاءِ شَرْقِيَّ دِمَشْقَ بَيْنَ مَهْرُودَتَيْنِ وَاضِعًا كَفِّهِ عَلَى أَجْنِحَةِ مَلَكَيْنِ إِذَا طَأَّأَ رَأْسَهُ قَطْرًا وَإِذَا رَفَعَهُ تَحَدَّرَ مِنْهُ جُمَانٌ كَاللُّؤْلُؤِ فَلَا يَجِلُّ لِكَافِرٍ يَجِدُ رِيحَ نَفْسِهِ إِلَّا مَاتَ وَنَفْسُهُ يَنْتَهِي حَيْثُ يَنْتَهِي طَرْفُهُ فَيَطْلُبُهُ حَتَّى يُدْرِكَهُ بِبَابٍ لَدَّ فَيَقْتُلُهُ»

(۱۴) “(دجال) اسی عالم میں ہوگا جب اللہ تعالیٰ مسیح ابن مریم ﷺ کو مبعوث فرمائیں گے، عیسیٰ ﷺ (ملکِ شام کے شہر) دمشق کے مشرقی حصے میں ایک سفید مینار کے قریب دو کیسری کپڑوں میں دو فرشتوں کے کندھوں پر ہاتھ رکھے ہوئے اتریں گے جب وہ اپنا سراٹھائیں گے تو قطرے گریں گے اور سراٹھائیں گے تو اس سے چمکتے موتیوں کی طرح پانی کی بوندیں گریں گی، کسی کافر کے لیے، جو آپ ﷺ کی سانس کی خوشبو پائے گا، مرنے کے سوا کوئی چارہ نہیں ہوگا، آپ ﷺ کی سانس (کی خوشبو) وہاں تک پہنچے گی جہاں تک ان کی نظر جائے گی، آپ ﷺ جب دجال کو ڈھونڈیں گے تو اسے مقامِ لد کے دروازے پر پائیں گے اور عیسیٰ ﷺ دجال کو مقامِ لد پر قتل کر دیں گے۔”

(صحیح المسلم، کتاب الفتن، باب: مسیح دجال کا بیان، حدیث: -۲۹۳۷-

۱۱۰/[۷۳۷۳]- و سنن ابوداؤد: (۴۳۲۱)

(پندرہویں حدیث)

(۱۵) «حَدَّثَنَا عَبْدُ اللَّهِ بْنُ يَوْسُفَ قَالَ: حَدَّثَنَا يَحْيَى بْنُ حَمَزَةَ قَالَ: حَدَّثَنِي أَبُو عَلْقَمَةَ نَصْرُ بْنُ عَلْقَمَةَ الْحَضْرَمِيُّ مِنْ أَهْلِ حِمَصَ أَنَّ عَمِيرَ بْنَ الْأَسْوَدِ وَكَثِيرَ بْنَ مُرَّةَ الْحَضْرَمِيِّ قَالَا: إِنَّ أَبَاهُ رَيْرَةَ وَابْنَ السَّمِطِ كَانَا يَقُولَانِ: لَا يَزَالُ الْمُسْلِمُونَ فِي الْأَرْضِ حَتَّى تَقُومَ السَّاعَةُ، وَذَلِكَ أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا تَزَالُ مِنْ أُمَّتِي عِصَابَةٌ قَوَّامَةٌ عَلَى أَمْرِ اللَّهِ عَزَّ وَجَلَّ لَا يَضُرُّهَا مَنْ خَالَفَهَا تُقَاتِلُ أَعْدَاءَهَا، كُلَّمَا ذَهَبَ حَرْبٌ نَشَبَ حَرْبٌ قَوْمٍ [آخِرِينَ] ، يُزِيغُ اللَّهُ قُلُوبَ قَوْمٍ

لِيَرْزُقَهُمْ مِنْهُ حَتَّى تَأْتِيَهُمُ السَّاعَةُ كَأَنَّهَا قَطَعُ اللَّيْلِ الْمُظْلِمِ فَيَفْزَعُونَ لِذَلِكَ حَتَّى يَلْبَسُوا لَهُ أَبْدَانَ الدَّرُوعِ. وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: هُمْ أَهْلُ الشَّامِ - وَنَكَتَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِأَصْبُعِهِ يَوْمِيُّ بِهَا إِلَى الشَّامِ حَتَّى أَوْجَعَهَا»

(۱۵) "سیدنا ابو ہریرہ رضی اللہ عنہ اور ابن سمط کا بیان ہے کہ مسلمان زمین میں قیامت کے برپا ہونے تک موجود رہیں گے، کیونکہ رسول اللہ صلی اللہ علیہ وسلم نے ارشاد فرمایا: میری امت کی ایک جماعت اللہ کے حکم پر قائم و دائم رہی گی، اس جماعت کی مخالفت سے جماعت کو کوئی نقصان نہیں ہوگا، یہ جماعت دشمنوں سے جہاد کرتی رہی گی، جب کبھی ایک لڑائی ختم ہوگی تو دوسری جنگ چھڑ جائے گی، اللہ تعالیٰ لوگوں کے دلوں کو راہِ راست سے ہٹاتا رہے گا تاکہ ان کے ذریعہ ان کو رزق عطا فرماتا رہے، حتیٰ کہ قیامت برپا ہو جائے گی، گویا وہ اندھیری رات کے ٹکڑے ہوں گے اس وجہ سے وہ گھبرا جائیں گے، یہاں تک کہ وہ چھوٹی زرہیں پہنیں گے پھر آپ صلی اللہ علیہ وسلم نے ارشاد فرمایا: "یہ اہل شام" ہیں، آپ صلی اللہ علیہ وسلم نے ملکِ شام کی طرف اشارہ فرماتے ہوئے اپنی انگشتِ مبارک زمین پر رگڑی یہاں تک کہ آپ صلی اللہ علیہ وسلم کو تکلیف محسوس ہونے لگی۔"

(المعرفة التاريخ للفسوی: ۲۹۶/۲-۲۹۷، وسندہ صحیح، الناشر: موسسة الرسالة، بیروت۔ والتاریخ دمشق لابن عساکر: ۱/۵۲۸۔ المحدث البانی رحمۃ اللہ علیہ نے اس کو صحیح کہا ہے اور سلسلۃ الاحادیث الصحیحہ (۳۲۲۵) میں نقل کیا ہے)

(سولہویں حدیث)

(۱۶) «حَدَّثَنَا الْحُسَيْنُ بْنُ إِسْحَاقَ التُّسْتَرِي، ثنا مُحَمَّدُ بْنُ مَالِكٍ، ثنا إِسْمَاعِيلُ بْنُ عَيَّاشٍ، عَنْ عَبْدِ الْعَزِيزِ بْنِ عَبْدِ اللَّهِ، عَنِ الْقَاسِمِ، عَنْ أَبِي أَمَامَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «صَفْوَةُ اللَّهِ مِنْ أَرْضِهِ الشَّامُ، وَفِيهَا صَفْوَتُهُ مِنْ خَلْقِهِ وَعِبَادِهِ، وَلَيَدْخُلَنَّ الْجَنَّةَ مِنْ أُمَّتِي ثَلَاثَةٌ لَا حِسَابَ عَلَيْهِمْ وَلَا عَذَابَ»»

(۱۶) “سیدنا ابوامامہ باہلی رضی اللہ عنہ بیان کرتے ہیں کہ نبی کریم ﷺ نے فرمایا: اللہ کی زمین میں سے اللہ نے سرزمین شام کا انتخاب فرمایا، اور اہل شام میں سے کئی بندے اللہ کے برگزیدہ بندے ہیں، اور آپ ﷺ نے فرمایا: میری امت میں ایک ایسی جماعت بھی موجود ہے جو بغیر حساب کتاب اور بنا کسی عذاب کے جنت میں داخل کر دی جائے گی۔”

(۱) المعجم الکبیر للطبرانی: ۷۷۹۶، الناشر: مکتبۃ ابن تیمیۃ، القاہرۃ۔ وتاریخ دمشق لابن عساکر: ۱/۱۰۷، من طریق الطبرانی۔ المحدث البانی رحمۃ اللہ علیہ نے اپنی صحیحہ (۱۹۰۹) میں اس کو ذکر کیا ہے)

(سترہویں حدیث)

(۱۷) «قَالَ سُفْيَانُ: وَحَدَّثَنِي الْمَسْعُودِيُّ، عَنِ الْقَاسِمِ بْنِ عَبْدِ الرَّحْمَنِ، عَنْ أَبِيهِ، قَالَ: قَالَ عَبْدُ اللَّهِ: «يُوشِكُ أَنْ تَطْلُبُوا فِي قُرَاكُمْ هَذِهِ طَسْتًا مِنْ مَاءٍ، فَلَا تَجِدُونَهُ يَنْزَوِي كُلُّ مَاءٍ إِلَى عُنْصُرِهِ، فَيَكُونُ فِي الشَّامِ بَقِيَّةُ الْمُؤْمِنِينَ وَالْمَاءِ» هَذَا حَدِيثٌ صَحِيحٌ الْإِسْنَادِ، وَلَمْ يُخْرِجَاهُ»

(۱۷) "سیدنا عبداللہ ابن مسعود رضی اللہ عنہ فرماتے ہیں: قریب ہے کہ تم ان بستیوں میں ایک پیالہ پانی کا تلاش کرو، لیکن کامیاب نہ ہو سکو، یعنی سارے کا سارا پانی اپنی اصل کی طرف لوٹ جائے گا اور باقی ماندہ مومن اور پانی ملکِ شام میں ہوں گے۔"

یہ حدیث صحیح الاسناد ہے لیکن امام بخاری اور امام مسلم رحمۃ اللہ علیہما نے اس کو نقل نہیں کیا۔

(المستدرک علی الصحیحین للحاکم، کتاب الفتن والملاحم، باب: ذِکْرُ رَفْعِ الْقُرْآنِ عَنْ قُلُوبِ الْمُسْلِمِينَ، حدیث: ۸۵۳۸، وسندہ صحیح (ووافقه الذہبی رحمۃ اللہ علیہ)، محدث البانی رحمۃ اللہ علیہ اس کو اپنی سلسلۃ الاحادیث الصحیحہ (۳۰۷۸) میں ذکر کیا ہے، محدث البانی رحمۃ اللہ علیہ فرماتے ہیں یہ حدیث موقوف ہے لیکن مرفوع کے حکم میں آتی ہے)

(آٹھارہویں حدیث)

(۱۸) «أَخْبَرَنَا أَبُو عَبْدِ اللَّهِ الصَّفَّارُ، ثنا مُحَمَّدُ بْنُ إِبْرَاهِيمَ الْأَضْبَهَانِيُّ، ثنا الْحُسَيْنُ بْنُ حَفْصٍ، عَنْ سُفْيَانَ، عَنِ الْأَعْمَشِ، عَنْ خَيْثَمَةَ، عَنْ عَبْدِ اللَّهِ بْنِ عَمْرٍو، قَالَ: «يَأْتِي عَلَى النَّاسِ زَمَانٌ لَا يَبْقَى فِيهِ مُؤْمِنٌ إِلَّا لَحِقَ بِالشَّامِ» هَذَا حَدِيثٌ صَحِيحٌ عَلَى شَرْطِ الشَّيْخَيْنِ، وَلَمْ يُخْرِجَاهُ»

(۱۸) "سیدنا عبداللہ بن عمرو رضی اللہ عنہ فرماتے ہیں کہ لوگوں پر ایک ایسا زمانہ بھی آئے گا کہ جو بھی

مومن ہو گا وہ ملکِ شام چلا جائے گا۔"

یہ حدیث شیخین رحمۃ اللہ علیہما کی شرط پر صحیح ہے لیکن شیخین رحمۃ اللہ علیہما نے نقل نہیں کیا۔

(المستدرک علی الصحیحین: ۸۴۱۳، التعلیق - من تلخیص الذہبی - ۸۴۱۳ - علی شرط البخاری و مسلم)

(انیسویں حدیث)

(۱۹) «حَدَّثَنَا عَلِيُّ بْنُ حَمَّشَادٍ الْعَدْلِيُّ، ثنا إِسْحَاقُ بْنُ الْحُسَيْنِ الْحَرْبِيُّ، ثنا الْحَسَنُ بْنُ مُوسَى الْأَشْيَبِيُّ، ثنا شَيْبَانُ بْنُ عَبْدِ الرَّحْمَنِ، عَنْ زِيَادِ بْنِ عِلَاقَةَ، عَنْ قُطَبَةَ بْنِ مَالِكٍ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ، قَالَ: «تَعْلَمَنَّ أَنْكُمْ بِحَيْثُ تَخْتَلِفُ الْإِنْسُ مِنْ بَيْنِ بَابِلَ وَالْحَيْرَةَ، تَعْلَمَنَّ أَنَّ تِسْعَةَ أَعْشَارٍ مِنَ الْخَيْرِ وَعُشْرًا مِنَ الشَّرِّ بِالشَّامِ، تَعْلَمَنَّ أَنَّ تِسْعَةَ أَعْشَارٍ مِنَ الشَّرِّ وَعُشْرًا مِنَ الْخَيْرِ بِسِوَاهَا، وَالَّذِي نَفْسُ ابْنِ مَسْعُودٍ بِيَدِهِ، لَيُوشِكَنَّ أَنْ يَكُونَ أَحَبُّ شَيْءٍ عَلَيَّ ظَهْرَ الْأَرْضِ إِلَى أَحَدِكُمْ أَنْ تَكُونَ لَهُ أَحْمِرَةٌ تَنْقُلُ أَهْلَهُ إِلَى الشَّامِ» هَذَا حَدِيثٌ صَحِيحُ الْإِسْنَادِ، وَلَمْ يُخْرِجَاهُ»

(۱۹) “سیدنا عبداللہ ابن مسعود رضی اللہ عنہ فرماتے ہیں: جان لو! تم بابل اور حیرہ کے درمیان ایسی جگہ پر

ہوگے جہاں پر مختلف لوگ جاتے ہیں، یہ بھی جان لو کہ ملکِ شام میں دس میں سے نو حصے بھلائی ہے اور ایک حصہ برائی کا ہے، اور یہ بھی جان لو کہ باقی علاقوں میں دس میں سے نو حصے برائی کے ہیں اور ایک حصہ بھلائی کا ہے، اور اس ذات کی قسم جس کے قبضہ قدرت میں ابن مسعود (رضی اللہ عنہ) کی جان ہے قریب ہے کہ

روئے زمین پر تمہیں سب سے زیادہ یہی چیز محبوب ہوگی کہ تمہارے پاس کوئی ایسی سواری کا بندوبست ہو جائے جو تمہیں اور تمہارے گھر والوں کو ملکِ شام تک پہنچا دے۔”
یہ حدیث سنداً صحیح ہے لیکن شیخین رحمۃ اللہ علیہما نے نقل نہیں کیا۔

(المستدرک علی الصحیحین: ۸۵۴۱، التعلیق۔ من تلخیص الذہبی۔ ۸۴۱۳۔ صحیح)

(بیسویں حدیث)

(۲۰) «أَخْبَرَنِي مُحَمَّدُ بْنُ عَبْدِ اللَّهِ بْنِ قُرَيْشٍ، ثَنَا الْحَسَنُ بْنُ سُفْيَانَ، ثَنَا صَفْوَانُ بْنُ صَالِحٍ، ثَنَا الْوَلِيدُ بْنُ مُسْلِمٍ، أَخْبَرَنِي أَبُو عَائِدٍ عَفِيرُ بْنُ مَعْدَانَ، أَنَّهُ سَمِعَ سُلَيْمَ بْنَ عَامِرٍ الْكَلَاعِيَّ، يُحَدِّثُ، عَنْ أَبِي أَمَامَةَ الْبَاهِلِيِّ رَضِيَ اللَّهُ عَنْهُ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «الشَّامُ صَفْوَةٌ لِلَّهِ مِنْ بِلَادِهِ، يَسُوقُ إِلَيْهَا صَفْوَةٌ عِبَادِهِ، مَنْ خَرَجَ مِنَ الشَّامِ إِلَى غَيْرِهَا فَبَسُخَطِهِ، وَمَنْ دَخَلَ مِنْ غَيْرِهَا فَبِرَحْمَتِهِ» هَذَا حَدِيثٌ صَحِيحٌ الْإِسْنَادِ عَلَى شَرْطِ مُسْلِمٍ، وَلَمْ يُخْرِجَاهُ»

(۲۰) “سیدنا ابو امامہ باہلی رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: ملکِ شام اللہ تعالیٰ کا چنندہ ملک ہے اور ملکِ شام کی طرف اللہ تعالیٰ کے چنندہ بندے آئیں گے، جو فرد بھی ملکِ شام سے نکل کر کسی اور ملک کی طرف چلا جائے تو اللہ تعالیٰ ایسے شخص سے ناراض ہو جاتے ہیں، اور جو کوئی شخص کسی اور ملک سے آکر ملکِ شام میں داخل ہو جائے تو ایسے شخص پر اللہ کی رحمت ہوگی۔”

(المستدرک علی الصحیحین، کتاب الفتن والملاحم، حدیث: ۸۵۵۵، التعلیق-من تلخیص الذہبی-۸۵۵۵- کلا وعُفیر هالک) یہ حدیث امام مسلم رحمۃ اللہ علیہ کی شرائط پر ہے لیکن عُفیر بن معدان حضرمی حمصی کی وجہ سے امام مسلم رحمۃ اللہ علیہ نے اس روایت کو اپنی صحیح میں نقل نہیں کیا۔ امام ابن معین رحمۃ اللہ علیہ نے عُفیر کے بابت فرمایا: ((لیس بشیء))، ابن معین رحمۃ اللہ علیہ مزید فرماتے ہیں کہ: عُفیر کی بیشتر روایتیں-عن سلیم عن ابي امامة الباهلي- کی سند سے مروی ہیں اور ان کی روایتیں منکر ہیں، البتہ امام ذہبی رحمۃ اللہ علیہ نے "سیر اعلام النبلاء" میں سلیم بن عامر کلاعی کی توثیق کی ہے۔ و معجم الکبیر (۷۷۱۸:)

(اکیسویں حدیث)

(۲۱) ((حَدَّثَنَا إِبْرَاهِيمُ بْنُ دُحَيْمٍ، ثنا أَبِي ح، وَحَدَّثَنَا أَحْمَدُ بْنُ الْمُعَلَّى الدَّمَشَقِيُّ، ثنا هِشَامُ بْنُ عَمَّارٍ، قَالَ: ثنا الْوَلِيدُ بْنُ مُسْلِمٍ، عَنْ عُفَيْرِ بْنِ مَعْدَانَ، عَنْ سُلَيْمِ بْنِ عَامِرٍ، عَنْ أَبِي أَمَامَةَ الْبَاهِلِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "أُنزِلَ الْقُرْآنُ فِي ثَلَاثَةِ أَمْكِنَةٍ: بِمَكَّةَ، وَالْمَدِينَةَ، وَالشَّامَ"))

(۲۱) "سیدنا ابو امامہ باہلی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: قرآن کے نزول کی

تین جگہیں ہیں، مکہ، مدینہ اور شام۔"

(المعجم الكبير للطبرانی: ۷۷۱، وسنده ضعیف۔ امام بیہمی فرماتے ہیں: «رواه الطبرانی وفيه عُفیر بن معدان وهو ضعیف» مجمع الزوائد للبیہمی: ۷/۳۲۷۔ محدث البانی رحمۃ اللہ علیہ فرماتے ہیں: «وهذا إسناد ضعیف جداً؛ عُفیر بن معدان: قال الذهبي في المغني: مشهور، ضعفه. وقال أبو حاتم: لا يشتغل بحديثه»، السلسلة الضعيفة للالبانی: ۸۴/۹۰۰)

(بایسویں حدیث)

(۲۲) «حَدَّثَنَا أَبُو الْعَبَّاسِ مُحَمَّدُ بْنُ يَعْقُوبَ، ثنا أَحْمَدُ بْنُ عَيْسَى اللَّخْمِيُّ، بِتَيْسَ، ثنا عَمْرُو بْنُ أَبِي سَلَمَةَ، ثنا سَعِيدُ بْنُ عَبْدِ الْعَزِيزِ، عَنْ يُونُسَ بْنِ مَيْسَرَةَ بْنِ حَلْبَسَ، عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنِّي رَأَيْتُ كَأَنَّ عَمُودَ الْكِتَابِ انْتَزَعَتْ مِنْ تَحْتِ وِسَادَتِي، فَاتَّبَعْتُهُ بِصَرِي فَإِذَا هُوَ نُورٌ سَاطِعٌ عُمِدَ بِهِ إِلَى الشَّامِ، أَلَا وَإِنَّ الْإِيمَانَ إِذَا وَقَعَتِ الْفِتْنُ بِالشَّامِ» هَذَا حَدِيثٌ صَحِيحٌ عَلَى شَرْطِ الشَّيْخَيْنِ، وَلَمْ يُخْرِجَاهُ»

(۲۲) “سیدنا عبد اللہ بن عمرہ بن العاص رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: میں

نے خواب میں دیکھا کہ میرے تکیے کے نیچے سے کتاب نکال کر لے جانی جا رہی ہے اور میری نگاہیں اس کی

تعاقب میں لگ گئیں، وہ (کتاب) گویا کہ ایک چمکتا ہوا نور تھا اور وہ نور ملکِ شام تک پھیل تا گیا، خبردار! جس وقت فتنے واقع ہوں گے اس وقت ایمان صرف ملکِ شام میں ہوگا۔”

یہ حدیث شیخین رحمۃ اللہ علیہما کی شرائط کے مطابق ہے لیکن شیخین رحمۃ اللہ علیہما نے اس کو نقل نہیں فرمایا۔

(المستدرک علی الصحیحین، کتاب الفتن والملاحم، حدیث: ۸۵۵۴، التعلیق-من

تلخیص الذہبی-۸۵۵۴- علی شرط البخاری ومسلم)

(تیسویں حدیث)

(۲۳) «حَدَّثَنَا أَحْمَدُ بْنُ مَنِيعٍ، حَدَّثَنَا حُسَيْنُ بْنُ مُحَمَّدٍ الْبَغْدَادِيُّ، حَدَّثَنَا

شَيْبَانُ، عَنْ يَحْيَى بْنِ أَبِي كَثِيرٍ، عَنْ أَبِي قِلَابَةَ، عَنْ سَالِمِ بْنِ عَبْدِ اللَّهِ بْنِ عُمَرَ، عَنْ أَبِيهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " سَتَخْرُجُ نَارٌ مِنْ حَضْرَمَوْتِ، أَوْ مِنْ نَحْوِ بَحْرِ حَضْرَمَوْتِ قَبْلَ يَوْمِ الْقِيَامَةِ تَحْشُرُ النَّاسَ "، قَالُوا: يَا رَسُولَ اللَّهِ، فَمَا تَأْمُرُنَا؟ قَالَ: عَلَيْكُمْ بِالشَّامِ "،

قَالَ أَبُو عِيسَى: وَفِي الْبَابِ عَنْ حُذَيْفَةَ بْنِ أَسِيدٍ، وَأَنَسٍ، وَأَبِي هُرَيْرَةَ، وَأَبِي

ذَرٍّ، وَهَذَا حَدِيثٌ حَسَنٌ غَرِيبٌ صَحِيحٌ، مِنْ حَدِيثِ ابْنِ عُمَرَ»

(۲۳) “عبداللہ بن عمر رضی اللہ عنہما کہتے ہیں کہ رسول اللہ صلی اللہ علیہ وسلم نے فرمایا: ”قیامت سے پہلے حضر موت یا

حضر موت کے سمندر کی طرف سے ایک آگ نکلے گی جو لوگوں کو اکٹھا کرے گی“، صحابہ کرام رضی اللہ عنہم نے

عرض کیا: اللہ کے رسول ﷺ! اس وقت آپ ﷺ ہمیں کیا حکم دیتے ہیں، آپ ﷺ نے فرمایا: ”تم شام چلے جانا۔“

امام ترمذی رحمۃ اللہ علیہ فرماتے ہیں: یہ حدیث ابن عمر رضی اللہ عنہما کی روایت سے حسن غریب صحیح ہے، اس باب میں حذیفہ بن اسید، انس، ابو ہریرہ اور ابو ذر رضی اللہ عنہم سے بھی احادیث آئی ہیں۔

(سنن الترمذی، کتاب الفتن، باب: قیامت اس وقت تک قائم نہیں ہوگی یہاں تک کہ حجاز کی طرف سے آگ نکلے، حدیث: ۲۲۱۷، وسندہ صحیح (فضیلۃ الشیخ محدث العصر حافظ زبیر علی زئی رحمۃ اللہ علیہ نے اس حدیث کی سند کو صحیح کہا ہے)۔ ومسند احمد: ۶۹/۲، من حدیث حسین بن محمد بہ وصحہ ابن حبان: ۲۳۱۲، من حدیث یحییٰ بن ابی کثیر وہو صرح بالسماع عند ابی یعلیٰ: ۵۵۵۱)

(چوبیسویں حدیث)

(۲۴) «حَدَّثَنَا عَلِيُّ بْنُ سَهْلِ الرَّمْلِيِّ، حَدَّثَنَا الْوَلِيدُ، حَدَّثَنَا سَعِيدُ بْنُ عَبْدِ الْعَزِيزِ، عَنْ مَكْحُولٍ، قَالَ: "لَتَمُخَّرَنَّ الرُّومُ، الشَّامَ أَرْبَعِينَ صَبَاحًا، لَا يَمْتَنِعُ مِنْهَا إِلَّا دِمَشْقُ، وَعَمَّانُ"»

(۲۴) ”مکحول نے کہا رومی شام میں چالیس دن تک لوٹ کھسوٹ کرتے رہیں گے اور سوائے

دمشق اور عمان کے کوئی شہر بھی ان سے نہ بچے گا۔“

(سنن ابوداود، کتاب السنۃ، باب: خلفاء کا بیان، حدیث: ۴۶۳۸، وسندہ ضعیف، (فضیلتہ الشیخ محدث العصر حافظ زبیر علی زئی رحمۃ اللہ علیہ نے اس حدیث کی سند کو ضعیف کہا ہے) اور کہا ہے: [الولید بن مسلم لم یصرح بالسماع المسلسل] اور المحدث البانی رحمۃ اللہ علیہ نے فرمایا: [ضعیف الاسناد مقطوع]

(پچیسویں حدیث)

(۲۵) «حَدَّثَنَا مُوسَى بْنُ عَامِرٍ الْمُرِّيُّ، حَدَّثَنَا الْوَلِيدُ، حَدَّثَنَا عَبْدُ الْعَزِيزِ بْنُ الْعَلَاءِ، أَنَّهُ سَمِعَ أَبَا الْأَعْيَسِ عَبْدِ الرَّحْمَنِ بْنِ سَلْمَانَ، يَقُولُ: "سَيَأْتِي مَلِكٌ مِنْ مُلُوكِ الْعَجَمِ يَظْهَرُ عَلَى الْمَدَائِنِ كُلِّهَا إِلَّا دِمَشْقَ"»

(۲۵) “عبدالعزیز بن علاء کہتے ہیں کہ انہوں نے ابوالاعیس عبدالرحمن بن سلمان کو کہتے سنا کہ عجم کے بادشاہوں میں سے ایک بادشاہ تمام شہروں پر غالب آجائے گا سوائے دمشق کے۔”

(سنن ابوداود، کتاب السنۃ، باب: خلفاء کا بیان، حدیث: ۴۶۳۹، وسندہ ضعیف، (فضیلتہ الشیخ محدث العصر حافظ زبیر علی زئی رحمۃ اللہ علیہ نے اس حدیث کی سند کو ضعیف کہا ہے) اور کہا ہے: [عبدالعزیز بن علاء لم اجد له ترجمة، ولعله عبدالله بن علاء بن زبیر فالسند صحيح والافضعيف] اور المحدث البانی رحمۃ اللہ علیہ نے فرمایا: [صحيح الاسناد مقطوع]

(چھبیسویں حدیث)

(۲۶) «حَدَّثَنَا مُوسَى بْنُ إِسْمَاعِيلَ، حَدَّثَنَا حَمَّادٌ، حَدَّثَنَا بُرْدُ أَبُو الْعَلَاءِ، عَنْ مَكْحُولٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "مَوْضِعُ فُسْطَاطِ الْمُسْلِمِينَ فِي الْمَلَا حِمٍ: أَرْضٌ يُقَالُ لَهَا الْغُوطَةُ"»

(۲۶) "مکحول کہتے ہیں کہ رسول اللہ ﷺ نے فرمایا: "مسلمانوں کا خیمہ لڑائیوں کے وقت ایک ایسی سر زمین میں ہو گا جسے غوطہ کہا جاتا ہے۔"

(سنن ابوداؤد، کتاب السنۃ، باب: خلفاء کا بیان، حدیث: ۴۶۴۰، وسندہ صحیح، (فضیلتہ الشیخ محدث العصر حافظ زبیر علی زئی رحمۃ اللہ علیہ نے اس حدیث کی سند کو ضعیف کہا ہے) اور شواہد کی بنیاد پر صحیح کہا ہے)) اور کہا ہے: [حمادہو ابن سلمۃ، والسند ضعیف للإرسال، وله شاهد، تقدم، ح: ۴۲۹۸] اور المحدث البانی رحمۃ اللہ علیہ نے فرمایا: [صحیح]، والفسوی: ۲۹۰/۲۔ والحاکم: ۴۸۶/۴۔ واحمد: ۱۹۷/۵۔ وقال الحاکم: صحیح الاسناد۔ ووافقہ الذہبی، واقترہ المنذری: ۶۳/۴، وهو کما قالوا۔ ورواہ ابن عساکر: ۲۱۹/۱-۲۲۲، وروی عن یحیی بن معین انه لیس فی حدیث الشامیین اصح من هذا الحدیث فی ملاحم الروم] تخریج احادیث فضائل الشام ودمشق للالبانی، الحدیث الخامس عشر، صفحہ: ۳۸-۳۹، الناشر: مکتبۃ المعارف للنشر والتوزیع، الرياض]

(ستا ئیسویں حدیث)

(۲۷) ((حَدَّثَنَا أَبُو ظَفَرٍ عَبْدُ السَّلَامِ، حَدَّثَنَا جَعْفَرٌ، عَنْ عَوْفٍ، قَالَ: سَمِعْتُ الْحَجَّاجَ يَخْطُبُ، وَهُوَ يَقُولُ: "إِنَّ مَثَلَ عُثْمَانَ عِنْدَ اللَّهِ كَمَثَلِ عِيسَى ابْنِ مَرْيَمَ، ثُمَّ قَرَأَ هَذِهِ الْآيَةَ يَقْرُوهَا وَيُفَسِّرُهَا: ﴿إِذْ قَالَ اللَّهُ يَا عِيسَى ابْنِ مَرْيَمَ اذْهَبِي إِلَى قَوْمِكَ وَرَافِعُكَ إِلَيَّ وَمُطَهِّرُكَ مِنَ الَّذِينَ كَفَرُوا﴾ (سورة آل عمران آية: ۵۵) ، يُشِيرُ إِلَيْنَا بِيَدِهِ وَإِلَى أَهْلِ الشَّامِ))

(۲۷) "عوف الاعرابی (ابن ابی جمیلہ اعرابی) کہتے ہیں کہ میں نے حجاج بن یوسف کو خطبہ میں یہ کہتے سنا: عثمان رضی اللہ عنہ کی مثال اللہ کے نزدیک عیسیٰ بن مریم علیہا السلام کی طرح ہے، پھر انہوں نے آیت کریمہ: ﴿إِذْ قَالَ اللَّهُ يَا عِيسَى ابْنِ مَرْيَمَ اذْهَبِي إِلَى قَوْمِكَ وَرَافِعُكَ إِلَيَّ وَمُطَهِّرُكَ مِنَ الَّذِينَ كَفَرُوا﴾ (سورة آل عمران آية: ۵۵) "جب اللہ نے کہا کہ: اے عیسیٰ (علیہ السلام)! میں تجھے پورا لینے والا ہوں، اور تجھے اپنی جانب اٹھانے والا ہوں، اور تجھے کافروں سے پاک کرنے والا ہوں" (سورة آل عمران: ۵۵) پڑھی اور اپنے ہاتھ سے ہماری اور اہل شام کی طرف اشارہ کر رہے تھے۔"

(سنن ابوداؤد، کتاب السنۃ، باب: خلفاء کا بیان، حدیث: ۴۶۴۱، وسندہ حسن، (فضیلتہ الشیخ محدث العصر حافظ زبیر علی زئی رحمۃ اللہ علیہ نے اس حدیث کی سند کو حسن کہا ہے) اور کہا ہے: [عبدالسلام ہوا بن مطہر، وجعفر ہوا بن سلیمان الضبعی])

(آٹھائیسویں حدیث)

(۲۸) ((حَدَّثَنَا قُتَيْبَةُ، حَدَّثَنَا عَبْدُ الْعَزِيزِ بْنُ مُحَمَّدٍ، عَنِ الْعَلَاءِ بْنِ عَبْدِ الرَّحْمَنِ، عَنْ أَبِيهِ، عَنْ أَبِي هُرَيْرَةَ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "الإيمانُ يمانُ يمانٍ، والكُفْرُ من قِبَلِ المَشْرِقِ، والسَّكِينَةُ لِأهلِ الغَنَمِ، والفَخْرُ والرِّياءُ فِي الفَدَّادِينَ أَهلِ الخَيْلِ وَأهلِ الوَبْرِ، يَأْتِي المَسِيحُ إِذَا جَاءَ دُبْرَ أَحَدٍ صَرَفَتِ المَلَأِيكَةُ وَجْهَهُ قِبَلَ الشَّامِ، وَهَنَالِكَ يَهْلِكُ"، قَالَ أَبُو عِيسَى: هَذَا حَدِيثٌ حَسَنٌ صَحِيحٌ))

(۲۸) "سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: "ایمان یمن کی طرف سے نکلا ہے اور کفر مشرق (پورب) کی طرف سے، سکون و اطمینان والی زندگی بکری والوں کی ہے، اور فخر و ریاکاری فدادین یعنی گھوڑے اور اونٹ والوں میں ہے، جب مسیح دجال احد کے پیچھے آئے گا تو فرشتے اس کا رخ ملک شام کی طرف پھیر دیں گے اور ملک شام ہی میں وہ ہلاک ہو جائے گا۔"

امام ترمذی رحمۃ اللہ علیہ فرماتے ہیں: یہ حدیث حسن صحیح ہے۔

(سنن الترمذی، کتاب الفتن، باب: مدینہ منورہ میں دجال دخل نہ ہو سکے گا، حدیث: ۲۲۲۳، واسنادہ صحیح، المحدث البانی رحمۃ اللہ علیہ نے اس حدیث کو صحیح کہا ہے)

(۲۹) ((حَدَّثَنَا يَزِيدُ، قَالَ: أَخْبَرَنَا الْمَسْعُودِيُّ، عَنِ الْقَاسِمِ بْنِ عَبْدِ الرَّحْمَنِ، قَالَ: مُدَّ الْعِرَابُ عَلَى عَهْدِ عَبْدِ اللَّهِ فَكَّرَهُ النَّاسُ ذَلِكَ قَالَ: «أَيُّهَا النَّاسُ لَا

تَكَرَّهُوا مَدَّةً فَإِنَّهُ يُوشِكُ أَنْ يُلْمَسَ فِيهِ طَسْتُ مِنْ مَاءٍ فَلَا يُوجَدُ، وَذَٰكَ حِينَ يَرْجِعُ كُلُّ مَاءٍ إِلَى عُنْصُرِهِ، فَيَكُونُ الْمَاءُ وَبَقِيَّةُ الْمُؤْمِنِينَ يَوْمَئِذٍ بِالشَّامِ»

(۲۹) “سیدنا عبداللہ ابن مسعود رضی اللہ عنہ فرماتے ہیں، قاسم بن عبدالرحمن رضی اللہ عنہ نے کہا کہ سیدنا عبداللہ ابن مسعود رضی اللہ عنہ کے زمانہ میں دریائے فرات کا پانی بہت زیادہ بڑھ گیا، تو لوگوں نے اس علامت کو برا سمجھا، اس پر عبداللہ ابن مسعود رضی اللہ عنہ نے فرمایا: اے لوگو! دریائے فرات کے پانی کے بڑھ جانے کو برا مت سمجھو، بے شک وہ وقت بھی آئے گا کہ دریائے فرات کے پانی کے نشانات تلاش کئے جائیں گے تو پانی کے نشانات بھی میسر نہیں ہوں گے اور یہ اس وقت واقع ہوگا جب سارا پانی اپنی اصل کی طرف لوٹ جائے گا، اور اس دن پانی اور بقیہ مومن صرف ملکِ شام میں ہوں گے۔”

(مصنف ابن ابی شیبہ: ۱۸۳/۱۸، حدیث: ۳۲۶۴۱، سندہ ضعیف (المسعودی: مختلف الحدیث ہیں اور قاسم بن عبدالرحمن نے سیدنا عبداللہ ابن مسعود رضی اللہ عنہ کا زمانہ نہیں پایا)، الناشر: دارالکنوز، الریاض)

(۳۰) «حَدَّثَنَا عَيْسَى بْنُ يُونُسَ، عَنْ أَبِي بَكْرٍ، عَنْ أَبِي الزَّاهِرِيَّةِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَعْقِلُ الْمُسْلِمِينَ مِنَ الْمَلَا حِمِ دِمَشْقُ، وَمَعْقِلُهُمْ مِنَ الدَّجَالِ بَيْتُ الْمَقْدِسِ، وَمَعْقِلُهُمْ مِنْ يَأْجُوجَ وَمَأْجُوجَ بَيْتُ الطُّورِ»

(۳۰) “ابوزہر ارحمہ اللہ کہتے ہیں کہ رسول اللہ ﷺ نے ارشاد فرمایا: کافروں کے خلاف جنگوں کے دوران دمشق مسلمانوں کی بہترین پناہ گاہ ہوگی، اور دجال سے جنگ کے دوران بیت المقدس مسلمانوں کی پناہ گاہ ثابت ہوگا اور یاجوج ماجوج سے جنگ کے وقت بیت الطور مسلمانوں کی پناہ گاہ ہوگا۔”

(مصنف ابن ابی شیبہ: ۱۸۴/۱۸، حدیث: ۳۲۶۴۴، وسندہ ضعیف [مرسل ضعیف]
(پہلی علت: ابوزہر تابعی ہیں اور وہ رسول اللہ ﷺ سے روایت کر رہے ہیں، دوسری
علت: یہ ہے کہ ابو بکر ضعیف راوی ہے)، الناشر: دار الکنوز، الریاض)

صِدْقَةُ اللَّهِ الْعَظِيمَةِ

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِمَنْ كَانَ يَرْجُو اللَّهَ وَالْيَوْمَ الْآخِرَ
وَذَكَرَ اللَّهَ كَثِيرًا﴾ “یقیناً تمہارے لئے رسول اللہ (ﷺ) میں عمدہ نمونہ [موجود] ہے، ہر اس شخص
کے لئے جو اللہ تعالیٰ کی اور قیامت کے دن کی توقع رکھتا ہے اور بکثرت اللہ تعالیٰ کی یاد کرتا ہے۔”

(سورة الاحزاب: ۲۱)

۲۲/جماد الثانی/۱۴۳۹ھ



Abu Umamah Owais



اللَّهُ أَصْبَرُ أَهْلَنَا فِي سُوْرَةِ
الْبَلَدِ الْكَائِمَةِ

Fazail-ush-Shaam

Abu Umaymah Qwais

Minhaj-us-Sunnat-un-Nabawiya Library

Hyderabad-TS India

